



Iroun Unimwaane
Jairo Mazzagardi
Man te Itingaun

Reirei mairoun te Tina



Ngke I ikawairake, n te tai are
Ne reke iai ara mwane, tinau e
ana te kabanea n tamaroa ni mwa-
ne—teuana are e aki mwanunu
ke ni bareka—ao e anga nakon
te minita n te ekaretia are ti nako
iai. Aio e kakaraoia inanon maiu-
na. E taku, “Aio ana bwai te Atua.”
Taeka akanne a tiku irou man te tai
anne. Ngke I bwabetitoaki nakon
ana Ekaretia Iesu Kristo Ibukiia
Aika Itiaki ni Boong aika Kaitira,
e bon aki matoatoa irou bwa N na
kabwaka au kabwianibwai ibukina
tinau e a tia n reireinai bwa N na
ongotaeka nakon te tua.

Tinau e reireinai naba bwa N na
kokoaua, riki ngkana e nanonaki
ni karaoan bwaai aika kaangaanga.
Kaain rarikira a uniki aekakin nako
kain amwarake ao aroka aika buki.
N tabetai ana uanikai a rikirake n
iteran ara oo. N te taina I kinika
uan te aroka ao ni uotia nakon
tinau. E taraai man taku, “Anne
tiaki ara bwai.” I aki kona ni kako-
aua. I taku, “Tera ae ko kanaanona?
E mena n iteran ara oo!” E a manga

taekinna riki, “Anne tiaki ara bwai.”
Ngkanne e ana baiu, ao ti nakona-
ko nakon aia auti kaain rarikira. Ti
bubuti kabwaraan ara bure ibukin
anaakin aia uanikai. Tinau e taku
bwa ngkana ti kainnanao te bwai
teuana, ti riai ni karekea ma te
kokoaua.

Tao am karo tiaki kaain te
Ekaretia, ke ko aki iraniai n tainako
ma aia rinerine. Ko kona n teimatoa

TUANGIIA KAARO!

Tera te itera ae ko tatangiria n nakoam
ni karo?

Tera te kabanea ni matoatoa?

Tera ae e kakukureiko?

Tera te bwai ae kakaawaki ae ko kaka-
raoia ni katoa bong?

E kanga te euangkerio ni buokiko n riki
bwa karo aika tamaroa riki?

Tera te bwai ae kakaawaki ae ko kaka-
raoia ni katoa bong?

Tera riki titiraki tabeua aika ko kona n
titiraki iai?

Riki bwa te tia ibuobuoki ni katotongan
tinam ao tamam ibukin te bong! Korea
ke korea te tamnei inanon am tienoo
n te bwai are ko reiakinna. Karabwaia
am karo ibukin bwaai ni kabane ake ko
reiakin.

n reiakin reirei aika koaua mai
irouia, n aron te kokoaua, katabea-
ki, riki n toronibwai, ao te mwakuri
korakora. Reirei akanne a na riki
bwa kakabwaia aika a korakora
inanon maium. ■